

आयकर विभाग में योग्य खिलाड़ियों की भर्ती

आयकर विभाग में विभिन्न खेलों के योग्य खिलाड़ियों की रूपए 9300-34800 (ग्रेड वेतन रूपए 4600/-) के वेतनमान में निरीक्षक एवं रूपए 5200-20200 (ग्रेड वेतन रूपए 2400/-) के वेतनमान में कर सहायक, के पदों पर भर्ती के लिए मुख्य आयकर आयुक्त, दिल्ली-1, नई दिल्ली आवेदन आमंत्रित करते हैं। पदों पर भर्ती के लिए पात्रता तथा खेलों की सूची नीचे दी गई है। ये सभी पद पूर्ण तौर पर अस्थाई हैं परन्तु इनके स्थायी होने की संभावना है। परिवीक्षा अवधि दो वर्ष की है।

पात्रता शर्तें

1. आयु सीमा

- क. निरीक्षक : 18-27 वर्ष (आवेदन प्राप्त होने की अंतिम तिथि को)
ख. कर सहायक : 20-27 वर्ष (आवेदन प्राप्त होने की अंतिम तिथि को)

आयु सीमा में छूट : सामान्य/अन्य पिछड़ा वर्ग उम्मीदवारों के लिए 5 वर्ष और अनुसूचित जाति एवं अनुसूचित जनजाति के उम्मीदवारों के लिए 10 वर्ष की छूट दी जा सकती है। विभागीय उम्मीदवारों की अधिकतम आयु 35 वर्ष तक (अनुजाति /अनु जनजाति के विभागीय उम्मीदवारों की 40 वर्ष तक) हो सकती है।

2. शैक्षणिक योग्यता

- क. निरीक्षक : किसी भी मान्यता प्राप्त विश्वविद्यालय से डिग्री।
ख. कर सहायक : 1. किसी भी मान्यता प्राप्त विश्वविद्यालय से किसी भी क्षेत्र में स्नातक।
2. कम्प्यूटर पर 8,000 की-डिप्रेशनस प्रति घंटा की डाटा एंट्री स्पीड।

3. रिक्त पदों की संख्या

	<u>पदों की संख्या</u>	<u>वर्ग</u>	
		<u>सामान्य</u>	<u>ओ०बी०सी०</u>
1. निरीक्षक	1	1	-----
2. कर सहायक	2	1	1

4. खेलों में योग्यता : निम्नलिखित मानदंडों के अनुसार किसी खिलाड़ी को उत्कृष्ट (Meritorius) मानकर उसकी नियुक्ति की जा सकती है।

जिस खिलाड़ी ने :-

1. क्रम सं० 6 में दी गई सूची में से किसी खेल में किसी राष्ट्रीय या अंतर्राष्ट्रीय प्रतियोगिता में राज्य या देश का प्रतिनिधित्व किया है।
2. अंतर- विश्वविद्यालय खेल बोर्ड द्वारा करवाए गए अंतर-विश्वविद्यालय टूर्नामेंट में क्रम सं० 6 में दी गई सूची में से किसी खेल में अपने विश्वविद्यालय का प्रतिनिधित्व किया है।
3. अखिल भारतीय स्कूल खेल फेडरेशन द्वारा आयोजित राष्ट्रीय खेलों में क्रम सं०6 में दी गई सूची में से किसी खेल में राज्य की स्कूल टीम का प्रतिनिधित्व किया है।

4. राष्ट्रीय शारीरिक दक्षता अभियान के अंतर्गत शारीरिक दक्षता में राष्ट्रीय अवार्ड प्राप्त किया है।

5. उम्मीदवार का चुनाव

आवेदनों की जांच के बाद चयन प्रक्रिया के लिए योग्य उम्मीदवारों की सूची बनाई जाएगी। सूची के अनुसार चुने गए उम्मीदवारों को निम्नलिखित परीक्षा के लिए उपस्थित होना होगा:

(क) ग्राउंड / प्रवीणता परीक्षा

(ख) लिखित परीक्षा

(ग) साक्षात्कार

उपर्युक्त परीक्षाओं में पास होने के बाद भी कोई उम्मीदवार तब तक नियुक्ति का पात्र नहीं होगा जब तक विभाग पूरी तरह से यह सुनिश्चित नहीं कर ले कि संबंधित उम्मीदवार इस पद पर नियुक्ति के लिए हर तरह से योग्य है अथवा नहीं।

नोट:- यदि उपरोक्त किसी खेल में कोई उपयुक्त (योग्य) उम्मीदवार नहीं मिलता तो विभाग को उस खेल के बारे में विचार नहीं करने का अधिकार है।

6. खेलों की सूची:

1. एथलेटिक्स (ट्रेक व फील्ड इवेंट सहित), 2. बैडमिंटन, 3. बॉस्केटबॉल, 4. बॉक्सिंग, 5. ब्रिज, 6. चैस, 7. क्रिकेट, 8. साइकलिंग, 9. फुटबाल, 10. हॉकी, 11. स्विमिंग, 12. टेबल टेनिस, 13. टेनिस, 14. वॉलीबाल एवं 15. रेस्लिंग।

7. आवेदन कैसे करें :

निर्धारित प्रारूप में आवेदन अपर आयकर आयुक्त (मुख्यालय-कार्मिक) केन्द्रीय राजस्व भवन, कमरा सं० 378, तृतीय तल, इन्द्रप्रस्थ एस्टेट, नई दिल्ली- 110002 के पते पर दिनांक 05.03.2010 तक या इससे पहले दस्ती/डाक द्वारा अवश्य पहुँच जाने चाहिए। कृपया लिफाफे पर साफ अक्षरों में निम्नलिखित अवश्य लिखें

'स्पोर्ट्स कोटा में _____ पद के लिए आवेदन
खेल का नाम _____

8. नियुक्त उम्मीदवार को दिल्ली प्रभार में कहीं भी तैनात किया जा सकता है।
9. नियुक्त उम्मीदवार को यह वचनबद्धता देनी होगी कि वे कम से कम 10 वर्ष तक अंतर प्रभार स्थानांतरण के लिए आवेदन नहीं करेंगे।
10. मुख्य आयकर आयुक्त (संवर्ग नियंत्रण प्राधिकारी), दिल्ली, के अधीन किसी भी स्थान पर कार्य करने की घोषणा भी आवेदन पत्र के साथ ही देनी होगी।

11. जन्मतिथि, शैक्षणिक योग्यता, खेल योग्यता प्रमाण-पत्र, जाति प्रमाण पत्र संबंधी दस्तावेजों की अनुप्रमाणित प्रतियाँ भी आवेदन के साथ संलग्न करें। उम्मीदवार किसी राजपत्रित अधिकारी द्वारा विधिवत अनुप्रमाणित अपना नवीनतम रंगीन फोटो भी आवेदन पत्र पर अवश्य चिपका दें।
12. विधिवत हस्ताक्षरित व सभी तरह से पूर्ण आवेदन पत्र दस्ती / डाक द्वारा अधोहस्ताक्षरी के कार्यालय में दिनांक 05.03.2010 तक अवश्य पहुँच जाने चाहिएँ।
13. प्रत्येक पद के लिए अलग-अलग आवेदन फार्म भरें।
14. उपर्युक्त तिथि के बाद प्राप्त होने वाले आवेदनों पर किसी भी तरह से विचार नहीं किया जाएगा। अधूरे अथवा बिना हस्ताक्षर वाले आवेदनों को अस्वीकार कर दिया जाएगा व इस संबंध में उम्मीदवार के साथ किसी भी तरह का कोई पत्र व्यवहार नहीं किया जाएगा। योग्य उम्मीदवारों को उपर्युक्त परीक्षाओं व साक्षात्कार के लिए बुलाया जाएगा। परीक्षाओं व साक्षात्कार के लिए तिथि व स्थान की सूचना योग्य उम्मीदवारों को बाद में दी जाएगी।

(के०के० मिश्र)

अपर आयकर आयुक्त, (मुख्यालय-कार्मिक)
नई दिल्ली।

निरीक्षक/कर सहायक के पद के लिए आवेदन

जिस पद के लिए आवेदन किया है _____	उम्मीदवार का नवीनतम् फोटो (राजपत्रित अधिकारी द्वारा सत्यापित किया हुआ)

उम्मीदवार के हस्ताक्षर

कृपया फार्म बड़े अक्षरों (कैपिटल लैटर) में भरे

(1)	पूरा नाम (उपनाम पहले लिखें)	
(2)	पिता का नाम	
(3)	लिंग (जो भी लागू हो उसे <input checked="" type="checkbox"/> करें)	स्त्री/पुरुष
(4)	स्थायी निवास का पता	
(5)	पत्राचार का पता	
(6)	जन्मतिथि (दिनांक/माह/वर्ष)	
(7)	आयु (आवेदन प्राप्ति की अंतिम तिथि को)	
(8)	क्या अनुसूचित जाति/जनजाति/ओ०बी०सी०/सामान्य वर्ग से हैं (जो भी लागू हो उसे <input checked="" type="checkbox"/> करें)	अनु०जा०/जनजाति/ओ०बी०सी०/सामान्य
(9)	शैक्षणिक योग्यता	
(10)	खेल/गेम (सत्यापित सच्ची प्रतियों के साथ पूरा विवरण दें)	

(11)	खेलों में बेहतरीन प्रदर्शन का विवरण (क्रम के अनुसार) 1. विवरण 2. क्या यह राज्य / राष्ट्रीय / अंतर्राष्ट्रीय स्तर की प्रतियोगिता थी। 3. वर्ष एवं माह जिसमें प्रतियोगिता हुई (प्रमाण साथ लगाएँ)	
(12)	वर्ष 2008-09 में खेलों में अंतिम प्रदर्शन का विवरण (प्रमाण साथ लगाएँ)	
(13)	आवेदन के साथ लगाए जाने वाले दस्तावेज 1. आठवीं / दसवीं / बी०ए० / एम०ए० में प्राप्तांक सूची तथा यूनिवर्सिटी सर्टिफिकेट (जो भी लागू हो) 2. आयु का प्रमाण 3. खेल सर्टिफिकेट 4. जाति प्रमाण-पत्र (अनु०जा०/जनजाति/ ओ०बी०सी०)	
(14)	फोन नंबर / मोबाइल नंबर	
(15)	ई-मेल पता (यदि कोई हो तो)	

घोषणा

मैं एतद्द्वारा यह घोषणा करता/करती हूँ कि आवेदन में दिए गए सभी विवरण मेरी जानकारी और विश्वास के अनुसार पूरी तरह से सही हैं। मैं पूरी तरह से समझता/समझती हूँ कि परीक्षा/साक्षात्कार के बाद मेरे द्वारा दी गई कोई सूचना/जानकारी झूठी/अधूरी अथवा गलत पाए जाने पर मेरी उम्मीदवारी/नियुक्ति रद्द/समाप्त हो सकती है। मैंने इस पद के लिए कोई अन्य आवेदन नहीं किया है। मैं इस बात को अच्छी तरह से जानता/जानती हूँ कि यदि मैं इस नियम का उल्लंघन करता /करती हूँ तो विभाग द्वारा मेरा आवेदन अस्वीकार कर दिया जाएगा।

मैं यह भी घोषणा करता /करती हूँ कि मैं इस पद के लिए निर्धारित आयु सीमा, शैक्षणिक योग्यता तथा खेल योग्यता इत्यादि संबंधी सभी शर्तों का पूरी करता /करती हूँ।

स्थान

दिनांक

आवेदक के हस्ताक्षर व
पूरा नाम